

(ಇ) ದುರಸ್ತಿ ಬಗ್ಗೆ ಇಲ್ಲವೆ ಹೊಸದಾಗಿ ಶಾಲಾ ಕಟ್ಟಡ ಕಟ್ಟಿಸುವ ಸಲುವಾಗಿ ಸರ್ಕಾರದವರಲ್ಲಿ ಸಲಹೆ ಏನಾದರೂ ಇದೆಯೇ ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಬಂದಿದೆ.

(ಆ) ಸೂಕ್ತ ಕ್ರಮ ತೆಗೆದುಕೊಳ್ಳಲಾಗಿದೆ.

(ಇ) ಇಲಕಲಿನಲ್ಲಿ ಶ್ರೀ ಕಂಠಿಯವರ ಶಾಲಾ ಇಮಾರತಿ ದುರಸ್ತಿ ಕೆಲಸವು ಚಾಲ್ತಿಯಲ್ಲಿದೆ. ಇದಕ್ಕೆ 65,000-00 ರೂ. ಹಣವನ್ನು ವೆಚ್ಚ ಮಾಡಲಾಗುತ್ತಿದೆ. ಕೇಂದ್ರಶಾಲೆ ಹುನಗುಂದ ಇಮಾರತಿ ಯನ್ನು ದುರಸ್ತಿಗೊಳಿಸಲು 1,15,000-00 ರೂ.ಗಳು ಮಂಜೂರಾಗಿತ್ತು. ಆದರೆ ಲೋಕೋಪ ಯೋಗಿ ಇಲಾಖೆಯವರ ಸಲಹೆ ಪ್ರಕಾರ ಇಮಾರತಿಯನ್ನು ಸಂಪೂರ್ಣ ನೆಲಸಮ ಮಾಡಿ ಹೊಸದಾಗಿಯೇ ಇಮಾರತಿ ಕಟ್ಟಿಸಲು ಅವಶ್ಯಕ ಫಂಡು ದೊರಕಿಸಲು ಲೋಕೋಪಯೋಗಿ ಇಲಾಖೆಯವರು ಸೂಚಿಸಿದ್ದಾರೆ. ಇದನ್ನು 84-85ರಲ್ಲಿ ಪರಿಶೀಲಿಸಲಾಗುವುದು.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ.

ಶ್ರೀ ಬಿ. ನಂಜಪ್ಪ.— ಶ್ರೀ ಪಿ. ಎ. ಗೌಡ ಎಂಬುವರು 58ನೇ ವರ್ಷದವರೆಗೂ ಕೆಲಸದಲ್ಲಿದ್ದರು. ಇವರನ್ನು ಮೊನ್ನೆ 26ನೇ ತಾರೀಖಿನ ದಿವಸ ಕೆಲಸದಿಂದ ರಿಲೀವ್ ಮಾಡಿದ್ದಾರೆ, ಇದಕ್ಕೆ ಯಾರು ಜವಾಬ್ದಾರು ? ಕಳೆದ 3 ವರ್ಷಗಳಲ್ಲಿ ಇವರಿಗೆ 20 ಸಾವಿರ ರೂಪಾಯಿಗಳಷ್ಟು ಅಧಿಕ ಸಂಬಳ ಕೊಟ್ಟಿದ್ದಾರೆ. ಇದಕ್ಕೆ ಯಾರು ಹೊಣೆ ಎಂಬುದನ್ನು ಹೇಳುತ್ತೀರಾ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.— ಶ್ರೀ ಪಿ. ಎ. ಗೌಡರನ್ನು ಕೆಲಸದಿಂದ ನಿವೃತ್ತಿಮಾಡ ಬೇಕೆಂದು ತಂತಿ ಮೂಲಕ ಆದೇಶ ಕಳುಹಿಸಲಾಯಿತು. ಇಲ್ಲಿ ಆಗಿರುವಂತಹ ತಪ್ಪಿನ ಬಗ್ಗೆ ನಿಯಮಾನು ಸಾರ ಕ್ರಮ ಕೈಕೊಳ್ಳಲಾಗುತ್ತದೆ.

ಶ್ರೀ ಬಿ. ನಂಜಪ್ಪ.— ಈ ಸರ್ಟ್ವೆಯರ್‌ಗಳಿಗೆ ಸಂಬಳವಲ್ಲದೆ ಬೇರೆ ಏನಾದರೂ ವಿಶೇಷವಾದಂಥ ರಿಯಾಯಿತಿಗಳು ಇವೆಯೇ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.— ಅದರ ವಿವರಗಳು ಈಗ ನನ್ನ ಬಳಿ ಸದ್ಯಕ್ಕೆ ಇಲ್ಲ.

ಶ್ರೀ ಬಿ. ನಂಜಪ್ಪ.— ಇವರಿಗೆ ತಾ. 20-2-84ರಂದು 5 ಎಕರೆ ಜಮೀನನ್ನು ಉಳುಮೆ ಮಾಡಲು ಕೊಟ್ಟಿದ್ದಾರೆ. ಸೀನಿಯರ್ ಅಸಿಸ್ಟೆಂಟ್ ಡೈರೆಕ್ಟರ್ ಅವರಿಗೆ ಈ ರೀತಿ ಜಮೀನು ಮಂಜೂರು ಮಾಡಲು ಅಧಿಕಾರ ಇದೆಯೇ ? ಈ ಬಗ್ಗೆ ಹೊರಡಿಸಿರುವಂತಹ ಆರ್ಡರ್‌ನ್ನು ತಮಗೆ ಕಳುಹಿಸಿಕೊಡು ತ್ತೇನೆ. ಇದನ್ನು ತಾವು ನೋಡಬೇಕು.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.— ಈ ಪ್ರಶ್ನೆಯಲ್ಲಿ ಅದು ಉದ್ಭವವಾಗುವುದಿಲ್ಲ. ಮಾನ್ಯ ಸದಸ್ಯರು ಬೇರೆ ಪ್ರಶ್ನೆ ಕೇಳಿದರೆ ನಾನು ಉತ್ತರ ತರಿಸಿಕೊಡುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.— ತಮಗೆ ಬೇಕು ಬೇಕಾದವರಿಗೆ ಜಮೀನು ಮಂಜೂರು ಮಾಡುವುದು ಮತ್ತು 58 ವರ್ಷದವರಿಗೆ ಸರ್ವಿಸ್‌ನಲ್ಲಿ ಮುಂದುವರಿಸುವುದು ಸರಿಯೇ ? ಈ ಬಗ್ಗೆ ಪ್ರಶ್ನೆ ಕೇಳಿದ ನಂತರ ಬಿಲಿಗಾಂ ಕೊಟ್ಟು ನಿವೃತ್ತಿಗೊಳಿಸಲಾಗಿದೆ ಎಂದು ಹೇಳುವುದು ಸರಿಯೇ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.— ತಪ್ಪಾಗಿರುವುದನ್ನು ಒಪ್ಪಿಕೊಂಡಿದ್ದೇನೆ. ಈ ಬಗ್ಗೆ ಕಾನೂನು ಪ್ರಕಾರ ಕ್ರಮ ಕೈಕೊಳ್ಳುತ್ತೇವೆ.

ಶ್ರೀ ಬಿ. ನಂಜಪ್ಪ.— ಕಳೆದ 3 ವರ್ಷಗಳಲ್ಲಿ ಇವರಿಗೆ 20 ಸಾವಿರ ರೂಪಾಯಿಗಳಷ್ಟು ಹೆಚ್ಚು ಸಂಬಳ ಕೊಡಲಾಗಿದೆ. ಇದಕ್ಕೆ ಯಾರು ಜವಾಬ್ದಾರು ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.— ಕಾನೂನು ಪ್ರಕಾರ ಹಾಗೂ ನಿಯಮಗಳ ಪ್ರಕಾರ ಈ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇವೆಂದು ಹೇಳಿದ್ದೇನೆ.

ವಿಷಯ : ರಾಜ್ಯದ ಪಶುವೈದ್ಯ ಆಸ್ಪತ್ರೆಗಳಲ್ಲಿ ಸಾಕಷ್ಟು ಸಿಬ್ಬಂದಿ ಹಾಗೂ ಉಪಕರಣಗಳಿಲ್ಲದಿರುವುದು.

ಪ್ರಶ್ನೆ ಸಂಖ್ಯೆ. 690 (1567) ಎಸ್. ಆರ್. ಲಕ್ಷ್ಮಯ್ಯ (ಬೀರೂರು).— ಮಾನ್ಯ ಪಶು ಸಂಗೋಪನಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರ ನೀಡುವರೆ ?

(ಅ) 81-82, 82-83ರಲ್ಲಿ ಮಂಜೂರಾದ ಪಶುವೈದ್ಯ ಆಸ್ಪತ್ರೆಗಳು ಎಷ್ಟು ;

(ಆ) ಇವುಗಳಲ್ಲಿ ಎಷ್ಟು ಪಶುವೈದ್ಯ ಶಾಲೆಗಳಿಗೆ ಅಗತ್ಯವಾದ ಸಿಬ್ಬಂದಿಗಳನ್ನು ಮತ್ತು ಔಷಧಿಗಳನ್ನು ಒದಗಿಸಲಾಗಿದೆ ;

(ಇ) ಬಹಳ ಪಶುವೈದ್ಯ ಶಾಲೆಗಳಲ್ಲಿ ಸಿಬ್ಬಂದಿಗಳಿಲ್ಲದೆ ಮತ್ತು ಸರಿಯಾದ ವೈದ್ಯಕೀಯ ಸಲಕರಣೆಗಳಿಲ್ಲದೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

(ಈ) ಹಾಗಿದ್ದರೆ ಇದರ ಬಗ್ಗೆ ಸರ್ಕಾರ ಕೈಕೊಂಡ ಕ್ರಮಗಳೇನು ;

(ಉ) ಸರ್ಕಾರವು ಈ ತಕ್ಷಣ ಎಲ್ಲಿ ಅಗತ್ಯವೋ ಅಲ್ಲಿ ಪಶುವೈದ್ಯ ಆಸ್ಪತ್ರೆಗಳನ್ನು ಮಂಜೂರು ಮಾಡಲು ಕ್ರಮ ಕೈಗೊಳ್ಳುವುದೇ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳಿ (ಪಶು ಸಂಗೋಪನಾ ಮತ್ತು ತೋಟಗಾರಿಕೆ ಮಂತ್ರಿಗಳು).—

	(ಅ) ಪಶು ವೈದ್ಯಶಾಲೆ	ಗ್ರಾಮೀಣ ಪಶು ವೈದ್ಯಶಾಲೆ
81—82	1	2
82—83	50	204
ಒಟ್ಟು	51	206

(ಅ) ಮೇಲೆ ತಿಳಿಸಿರುವ 51 ಪಶುವೈದ್ಯ ಶಾಲೆ ಮತ್ತು 206 ಗ್ರಾಮಾಂತರ ಪಶುವೈದ್ಯ ಶಾಲೆಗಳ ಪೈಕಿ 38 ಪಶುವೈದ್ಯ ಶಾಲೆಗಳನ್ನು ಮತ್ತು 18 ಗ್ರಾಮೀಣ ಪಶುವೈದ್ಯ ಶಾಲೆಗಳನ್ನು ಮಾತ್ರ ತೆರೆಯಲಾಗಿದೆ ಮತ್ತು ಅಗತ್ಯವಾದ ಔಷಧಿಗಳನ್ನು ಈ ವೈದ್ಯ ಶಾಲೆಗಳಿಗೆ ಒದಗಿಸಲಾಗುತ್ತಿದೆ. 36 ಪಶುವೈದ್ಯ ಶಾಲೆಗಳು ಮತ್ತು 11 ಗ್ರಾಮೀಣ ಪಶುವೈದ್ಯ ಶಾಲೆಗಳು ಅಗತ್ಯ ಸಿಬ್ಬಂದಿಗಳೊಂದಿಗೆ ನಡೆಯುತ್ತಿದೆ. (ಪಟ್ಟಿ ಲಗತ್ತಿಸಲಾಗಿದೆ)

(ಇ) ಸಾಕಷ್ಟು ಸಿಬ್ಬಂದಿ ವರ್ಗ ಇಲ್ಲದಿರುವುದು ಗಮನಕ್ಕೆ ಬಂದಿದೆಯಾದರೂ ಸಾಕಷ್ಟು ಸಲಕರಣೆಗಳಿಲ್ಲ ಎನ್ನುವ ಹೇಳಿಕೆ ಸತ್ಯವಲ್ಲ.

(ಈ) ಅವಶ್ಯವಾದ ತಾಂತ್ರಿಕ ಸಿಬ್ಬಂದಿಯನ್ನು ತರಬೇತಿ ಮಾಡಲು 24 ತರಬೇತಿ ಕೇಂದ್ರಗಳನ್ನು ಮಂಜೂರು ಮಾಡಲಾಗಿದೆ. ತರಬೇತಿ ಪಡೆದ ತಾಂತ್ರಿಕ ಸಿಬ್ಬಂದಿ ದೊರೆತ ಮೇಲೆ ಖಾಲಿ ಜಾಗಗಳನ್ನು ತುಂಬಲಾಗುವುದು.

(ಉ) ಪರಿಶೀಲಿಸಲಾಗುವುದು, ಹಾಗೂ ರಾಷ್ಟ್ರೀಯ ಕೃಷಿ ಆಯೋಗದ ವರದಿಯ ಮೇರೆಗೆ ಕ್ರಮ ಕೈಗೊಳ್ಳಲಾಗುವುದು.

Statement Showing the Staff position of Vety. Dispensaries

Sl. No.	Institution	Vety. Asst. Surgeon		Vety. & Livestock Inspector		Compounder		Peon	
		Filled	Vacant	Filled	Vacant	Filled	Vacant	Filled	Vacant
1	2	3	4	5	6	7	8	9	10
1981-82									
1.	Sulebhavi	Filled	...	Filled	Vacant
1982-83									
1.	Sulebele	Yes	...	No	Vacant	Yes	...
2.	Nandigudi	Yes	...	No	Vacant	Yes	...
3.	Marsur	Yes	...	Yes	...	Yes	...
4.	Chikkabelvangala	Yes	...	Yes	...	Yes	...
5.	Dommasandra	Yes	...	Yes	...	Yes	...
6.	Thavarekere	Yes	...	Yes	...	Yes	...
7.	Sondekoppa	Yes	...	No	Vacant	Yes	...
8.	Yeshwantapura	Yes	...	Yes	...	Yes	...
9.	Satunur	Yes	...	Yes	...	Yes	...
10.	Bannerghatta	No	Vacant	No	Vacant	Yes	...
11.	Shivarapatna	Yes	...	No	Vacant	Yes	...
12.	Lakur	Yes	...	No	Vacant	Yes	...
13.	Yemmenatha	No	Vacant	Yes	...	Yes	...
14.	Aimangala	No	Vacant	Yes	...	Yes	...
15.	Ramapura	Yes	...	Yes	...	Yes	...
16.	Nallur	Yes	...	Yes	...	No	Vacant
17.	Masur	No	Vacant	Yes	...	Yes	Vacant
18.	Hosakere	Yes	...	No	Vacant	Yes	...

1	2	3	4	5	6	7	8	9	10
19.	Badavanahalli	Yes	...	Yes	...	Yes	...	Yes	...
20.	Thovinakere	Yes	...	Yes	...	Yes	...
21.	Hebbur	Yes	...	Yes	...	Yes	...
22.	Nagavalli	Yes	...	Yes	...	Yes	...	Yes	...
23.	Bukkapatna	Yes	...	No	Vacant	Yes	...
24.	Kallambella	Yes	...	No	Vacant	Yes	...
25.	Urdigere	Yes	...	Yes	...	Yes	...
26.	Yediyur	Yes	...	Yes	...	Yes	...
27.	Thoremavu	Yes	...	Yes	...	Yes	...
28.	Vyasarajapura	No	Vacant	No	Vacant	Yes	...
29.	Arjunahalli	...	Vacant	Yes	...	No	Vacant	Yes	...
30.	Jayapura	Yes	...	No	Vacant	Yes	...
31.	Singatagere	Yes	...	No	Vacant	Yes	...
32.	Hariharapura	Yes	...	No	Vacant	Yes	...
33.	Keelara	Yes	...	No	Vacant	Yes	...
34.	Kothathi	Yes	...	No	Vacant	Yes	...
35.	Javagal	Yes	...	Yes	...	Yes	...
36.	Gejjalghatta	Yes	...	No	Vacant	Yes	...
37.	Hursikatta	...	Vacant	Yes	Vacant	Yes	...	Yes	...
38.	Total	No	Vacant	No	Vacant	No	Vacant	Yes	...

Statement Showing the Staff Position of Rural Veterinary Dispensaries

Name of the Villages		Vety. & Livestock Inspector		Compounders		Group-'D' (Peons)	
		Filled	Vacant	Filled	Vacant	Filled	Vacant
1	2	3	4	5	6	7	8
1981-82							
1.	Makonahalli	...	Filled	...	Vacant	...	Vacant
2.	Gudlamuddenahalli	Filled	...	Filled	...
1982-83							
1.	Gurudevahalli	...	Filled	...	Vacant	...	Vacant
2.	Devaramuddenahalli	Filled	Vacant
3.	Jeevanahalli	...	Filled	Filled	Vacant
4.	Sravandanahalli	Vacant	...	Vacant
5.	Bandurveeragehalli	...	Filled	...	Vacant	...	Vacant
6.	Panathur	...	Filled	...	Vacant	...	Vacant
7.	Rajaghatta	...	Filled	...	Vacant	...	Vacant

1	2	3	4	5	6	7	8
8.	Banneraghatta	...	Vacant	...	Vacant	...	Vacant
9.	Settikere	...	Filled	...	Vacant	...	Vacant
10.	Kakkere	...	Filled	...	Vacant	...	Vacant
11.	Doddagund	...	Filled	...	Vacant	...	Vacant
12.	Alipura	...	Filled	...	Vacant	...	Vacant
13.	Guddananeralekere	...	Filled	...	Vacant	...	Vacant
14.	Hosahalli	Vacant	...	Vacant
15.	Kanchikeri	Vacant	...	Vacant
16.	Basavani	Vacant	...	Vacant
18.	Total						

ಶ್ರೀ ಎಸ್. ಆರ್. ಲಕ್ಷ್ಮಯ್ಯ.— ಚಿಕ್ಕಮಗಳೂರು ತಾಲ್ಲೂಕಿನ ಸಿಂಧಗರೆ ಹಾಗೂ ಮಲೆನಾಡು ಪ್ರದೇಶಗಳಲ್ಲಿ ಕೆಲವು ಪಶುವೈದ್ಯ ಆಸ್ಪತ್ರೆಗಳನ್ನು ತೆರೆದಿದ್ದಾರೆ. ಆದರೆ ಅಲ್ಲಿ ಜವಾನರಾಗಲೀ ಅಥವಾ ಇತರೇ ಸಿಬ್ಬಂದಿ ವರ್ಗವಾಗಲೀ ಇಲ್ಲ. ಡಾಕ್ಟರ್‌ಗಳು ಸಹ ಇಲ್ಲ. ಅಗತ್ಯವಾದ ಸಿಬ್ಬಂದಿ ವರ್ಗ ಮತ್ತು ಔಷಧಗಳನ್ನು ಒದಗಿಸದೆ 18 ಗ್ರಾಮೀಣ ಪಶು ವೈದ್ಯಶಾಲೆಗಳನ್ನು ತೆರೆದಿರುವುದರಿಂದ ಜನತೆಗೆ ಏನು ಅನುಕೂಲವಾಗುತ್ತದೆ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ.— ಈ ಸರ್ಕಾರ ಅಧಿಕಾರಕ್ಕೆ ಬಂದಮೇಲೆ ಹೊಸ ಪಶುವೈದ್ಯ ಶಾಲೆಗಳನ್ನು ತೆರೆಯಲು ಆದೇಶ ನೀಡಿದ್ದು. 1982-83ನೇ ಸಾಲಿನಲ್ಲಿ ಕೆಲವು ಪಶುವೈದ್ಯ ಶಾಲೆಗಳನ್ನು ಮಂಜೂರು ಮಾಡಲಾಯಿತು. ಸಿಬ್ಬಂದಿ ವರ್ಗದ ಕೊರತೆ ಇರುವಾಗ ಹೊಸ ಪಶುವೈದ್ಯ ಶಾಲೆಗಳನ್ನು ಮಂಜೂರು ಮಾಡಬಾರದಾಗಿತ್ತು. ಆದರೂ ಮಾಡಿದ್ದಾರೆ. ಸಿಬ್ಬಂದಿ ವರ್ಗ ದೊರಕುತ್ತೇಲ್ಲಾ ನೇಮಕ ಮಾಡಲಾಗುವುದು.

ಶ್ರೀ ಎಸ್. ಆರ್. ಲಕ್ಷ್ಮಯ್ಯ.— ಸಿಬ್ಬಂದಿ ವರ್ಗದ ಕೊರತೆ ಇದ್ದರೆ ಆಸ್ಪತ್ರೆಗಳನ್ನು ಮಂಜೂರು ಮಾಡಿದ್ದು ಏತಕ್ಕೆ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ.— ತಪ್ಪಾಗಿದೆ ; ಏನು ಮಾಡುವುದು ?

ಶ್ರೀ ಎಚ್. ಜಿ. ಗೋವಿಂದೇಗೌಡ.— ಕೊಪ್ಪಾ ತಾಲ್ಲೂಕು ಮೇಗೂರು ಗ್ರಾಮದಲ್ಲಿ 1981-82ರಲ್ಲಿಯೇ ಎಸ್. ಆರ್. ಇ. ಪಿ. ಕೆಳಗೆ ಒಂದು ಕಟ್ಟಡವನ್ನು 80 ಸಾವಿರ ರೂ.ಗಳ ವೆಚ್ಚದಲ್ಲಿ ಕಟ್ಟಿಸಲಾಗಿದೆ. ಆದರೆ ಆ ಕಟ್ಟಡದಲ್ಲಿ ಇನ್ನೂ ಆಸ್ಪತ್ರೆ ಪ್ರಾರಂಭವಾಗಲಿಲ್ಲ. ಡಾಕ್ಟರನ್ನು ವೋಸ್ಟ್ ಮಾಡಿಲ್ಲ. ಈಗ ಆ ಕಟ್ಟಡವನ್ನು ನೋಡಿಕೊಳ್ಳುವವರು ಇಲ್ಲದೆ ಅದು ಬಿದ್ದುಹೋಗುವ ಸ್ಥಿತಿಗೆ ಬಂದಿದೆ ಇದು ತಮ್ಮ ಗಮನಕ್ಕೆ ಏನಾದರೂ ಬಂದಿದೆಯೇ ?

ಶ್ರೀ ಪಿ. ತಿಪ್ಪಯ್ಯ.— ಬಾಳೆಹೊನ್ನೂರು ಮತ್ತು ಮೂಡಿಗೆರೆಯಲ್ಲಿಯೂ ಸಹ ಇದೇ ಸ್ಥಿತಿ ಉಂಟಾಗಿದೆ.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ.— ಮಾನ್ಯ ಸದಸ್ಯರು ಕಟ್ಟಡ ಇದೆ, ಸಿಬ್ಬಂದಿ ವರ್ಗವನ್ನು ಕಳುಹಿಸಿ ಕೊಟ್ಟಿಲ್ಲವೆಂದು ಹೇಳಿದ್ದಾರೆ. ಇದನ್ನು ನಾನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಬಿ. ಭೈರಪ್ಪಾಜಿ.— ಸಿಬ್ಬಂದಿ ವರ್ಗದ ಕೊರತೆ ಇದೆ ಎಂದು ಕಳೆದ ವರ್ಷ ಕೂಡ ಹೇಳಿದ್ದರು. ತರಬೇತಿ ಪಡೆದಂಥ ಸ್ಟಾಫ್ ಮನ್‌ಗಳು ಮತ್ತು ಕಾಂಪೌಂಡರ್‌ಗಳು ಶಾಲಾಕಾಲೇಜುಗಳಿಂದ ಯಾವಾಗ ಹೊರ ಬರುತ್ತಾರೆಯೆಂದು ನಿಖರವಾಗಿ ಹೇಳುತ್ತೀರಾ ? ಈ ಹಿಂದಿನ ಸರ್ಕಾರದವರು ಒಳ್ಳೆಯ ದೃಷ್ಟಿ ಇಟ್ಟುಕೊಂಡು ಆಸ್ಪತ್ರೆಗಳನ್ನು ಮಂಜೂರು ಮಾಡಿದರು. ಆದ್ದರಿಂದ ತಾವು ಇಲ್ಲಿಗೆಲ್ಲಾ ಸಿಬ್ಬಂದಿ ವರ್ಗವನ್ನು ಯಾವಾಗ ನೇಮಿಸುತ್ತೀರಾ ಎಂಬುದನ್ನು ದಯಮಾಡಿ ತಿಳಿಸಬೇಕು.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ.— ಹಿಂದಿನ ಸರ್ಕಾರದವರು ಸೂಕ್ತ ಸಿಬ್ಬಂದಿ ವರ್ಗ ಇಲ್ಲದೆ ಆಸ್ಪತ್ರೆಗಳನ್ನು ಮಂಜೂರು ಮಾಡಬಾರದಾಗಿತ್ತು ಎಂದು ನಾನು ಹೇಳಿದ್ದೇ ಹೊರತು ಒಳ್ಳೆಯ ಮನಸ್ಸಿನಿಂದ ಮಾಡಲಿಲ್ಲ ಎಂದು ನಾನು ಹೇಳಲಿಲ್ಲ. ಈಗ ನಾವು ಈ ಸಿಬ್ಬಂದಿ ಇಲ್ಲದೆ ತೊಂದರೆಯನ್ನು ಅನುಭವಿಸುತ್ತಿದ್ದೇವೆ. ಈ ಮೊದಲು ಅಗತ್ಯವಾದಂಥ ಸಿಬ್ಬಂದಿಯನ್ನು ತರಬೇತಿ ಮಾಡಲು 4 ಸೆಂಟರ್‌ಗಳನ್ನು ತೆರೆಯಬೇಕೆಂದಿದ್ದೆವು. ಆದರೆ ಅವು ಸಾಲುವುದಿಲ್ಲವೆಂದುಕೊಂಡು ಈಗ 24 ತರಬೇತಿ ಕೇಂದ್ರಗಳನ್ನು ಮಂಜೂರು ಮಾಡಿದ್ದೇವೆ. ಇವು ಪ್ರಾರಂಭವಾದ ಒಂದು ವರ್ಷದ ನಂತರ ತರಬೇತಿ ಪಡೆದ ಸಿಬ್ಬಂದಿಗಳು ಹೊರಬರುತ್ತಾರೆ. ಆಗ ನಮಗೆ ಅನುಕೂಲವಾಗುತ್ತದೆ.

ವಿಷಯ : ರಾಜ್ಯದಲ್ಲಿ ಕುರಿಗಳನ್ನು ಅಭಿವೃದ್ಧಿಗೊಳಿಸುವುದು.

ಪ್ರ. ಸಂಖ್ಯೆ. 692 (1557) ಶ್ರೀ ಕೆ. ಮಲ್ಲಪ್ಪ (ಹರಿಹರ).— ಮಾನ್ಯ ಪಶು ಸಂಗೋಪನಾ ಪಶುವೈದ್ಯ ಸೇವಾ ಮತ್ತು ತೋಟಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ರಾಜ್ಯದಲ್ಲಿರುವ ಕುರಿಗಳ ಸಂಖ್ಯೆ ಎಷ್ಟು ; ಹಾಗೂ ಅವುಗಳಿಂದ ಬರುತ್ತಿರುವ ಲಾಭವೇನು ;

(ಆ) ಸದರಿ ಕುರಿಗಳ ಅಭಿವೃದ್ಧಿಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು ;

(ಇ) ಇತ್ತೀಚೆಗೆ ಅನೇಕ ಜಿಲ್ಲೆಗಳಲ್ಲಿ ಕುರಿಗಳು ಸತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ಹಾಗಿದ್ದಲ್ಲಿ ಸತ್ತ ಕುರಿಗಳ ಮಾಲೀಕರಿಗೆ ಕೊಟ್ಟ ಪರಿಹಾರವೇನು ; ಹಾಗಿದ್ದಲ್ಲಿ, ಈ ಬಗ್ಗೆ ಕೈಗೊಂಡಿರುವ ಕ್ರಮವೇನು ?